

(ബി) പാരിപ്പള്ളി പോലീസ് സ്റ്റേഷൻ പരിധിയിൽ വഴിയോരത്ത് മത്സ്യക്കച്ചവടം ചെയ്തിരുന്ന ശ്രീമതി മേരി എന്ന സ്ത്രീയുടെ കൈവശമുണ്ടായിരുന്ന മത്സ്യം അടുക്കു ചാലിലേയ്ക്ക് തട്ടിത്തെറുപ്പിച്ച പോലീസ് ഉദ്യോഗസ്ഥർക്കെതിരെ നടപടി സ്വീകരിക്കുമോ; വ്യക്തമാക്കാമോ?

കല്ലുവാതുക്കൽ ഗ്രാമപഞ്ചായത്ത് ഉയർന്ന ടെസ്റ്റ് പോസിറ്റിവിറ്റി നിരക്കിന്റെ അടിസ്ഥാനത്തിൽ 28-7-2021-ൽ 'ഡി' കാറ്റഗറിയിൽ ഉൾപ്പെടുത്തി ഉത്തരവ് പുറപ്പെടുവിച്ച മേഖലയാണ്. അവിടെ കർശന നിയന്ത്രണങ്ങൾ ഏർപ്പെടുത്തിയിരുന്നു. പൊതുസ്ഥലങ്ങളിലും മത്സ്യവിപണന കേന്ദ്രങ്ങളിലും മാർക്കറ്റുകളിലും മത്സ്യവ്യാപാരം നിയന്ത്രിക്കുകയും ചില സ്ഥലങ്ങളിൽ നിരോധിക്കുകയും ചെയ്തിട്ടുള്ളതാണ്. പാരിപ്പള്ളി-വർക്കല റോഡിൽ നീരോന്തി എന്ന സ്ഥലത്ത് 28-7-2021-ന് മത്സ്യ കച്ചവടം നടക്കുന്നതിന്റെ ഫലമായി ജനങ്ങൾ കൂട്ടംകൂടി നിൽക്കുന്ന സാഹചര്യമുണ്ടായി. ഇതുസംബന്ധിച്ച് തദ്ദേശീയരായ ആൾക്കാർ പരാതി ഉന്നയിക്കുകയും അതിന്റെ അടിസ്ഥാനത്തിൽ പോലീസ് പലതവണ വിലക്കുകയും ചെയ്തിരുന്നു. കച്ചവടം നടത്തിയവരെ കർശനമായി ഒഴിപ്പിച്ചതിനെത്തുടർന്ന് പാമ്പുറം എന്ന സ്ഥലത്തേയ്ക്ക് കച്ചവടം മാറ്റി. ഈ സ്ഥലവും ഉയർന്ന നിരക്ക് നിലനിൽക്കുന്ന 'ഡി' കാറ്റഗറിയിൽ വരുന്ന സ്ഥലമായിരുന്നു. പോലീസ് ഇവിടെനിന്നും കച്ചവടക്കാരോട് മാറാൻ നിർദ്ദേശിക്കുകയുണ്ടായി. പോലീസ് മത്സ്യങ്ങളോ പാത്രങ്ങളോ വലിച്ചെറിയുകയോ തട്ടിമറിക്കുകയോ ചെയ്തിട്ടില്ല എന്നാണ് പോലീസ് റിപ്പോർട്ട്. മത്സ്യക്കച്ചവടം നിരോധിച്ച കാരണത്താൽ മത്സ്യവും മറ്റും വാരിയെറിഞ്ഞ നിലയിലുള്ള രംഗം കൃത്രിമമായി സൃഷ്ടിച്ച് പ്രാദേശിക ചാനലിലൂടെ പ്രചരിപ്പിക്കുകയും തുടർന്ന് അത് സാമൂഹ്യമാധ്യമങ്ങളിലൂടെ പ്രചരിപ്പിക്കപ്പെടുകയുമാണുണ്ടായത് എന്നും റിപ്പോർട്ടിൽ പറയുന്നുണ്ട്. ഈ പ്രശ്നത്തെയും ഇതുസംബന്ധിച്ച് പ്രചരിക്കപ്പെട്ട, വാർത്തയുടെയും നിജസ്ഥിതി അന്വേഷിക്കാൻ പോലീസ് മേധാവിയെ ചുമതലപ്പെടുത്തിയിട്ടുണ്ട്.

**എൻ.ജി. ശ്രീമോനെ സർവ്വീസിൽ തിരിച്ചെടുക്കുന്നതിനുള്ള അപേക്ഷ**

114 (4839) ഡോ. മാതൃ കൗൽനാടൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഫൈക്കോടതി ഉത്തരവ് പ്രകാരം സർവ്വീസിൽനിന്നും പിരിച്ചുവിടപ്പെട്ട മുൻ തൊടുപുഴ സി.ഐ. ശ്രീ. എൻ. ജി. ശ്രീമോനെ സർവ്വീസിൽ തിരിച്ചെടുക്കാൻ ഉദ്ദേശിക്കുന്നുണ്ടോ; പ്രസ്തുത വ്യക്തി അപ്പീൽ സമർപ്പിച്ചിട്ടുണ്ടോ?

ശ്രീ. എൻ. ജി. ശ്രീമോനെ സർവ്വീസിൽ തിരിച്ചെടുക്കാൻ തീരുമാനമെടുത്തിട്ടില്ല. ടി വ്യക്തി അപ്പീൽ സമർപ്പിച്ചിട്ടുണ്ട്.

(ബി) അച്ചടക്കനടപടിക്ക് കാരണമായ പരാതി നൽകിയ ശ്രീ. ബേബിച്ചൻ വർക്കി എന്ന വ്യക്തിയെ ശ്രീ. എൻ. ജി. ശ്രീമോൻ ഭീഷണിപ്പെടുത്തിയത് ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ 12-3-2021-ന് മുഖ്യമന്ത്രി, ഡി.ജി.പി. എന്നിവർക്ക് നൽകിയ പരാതിയിൽ എന്തു നടപടി സ്വീകരിച്ചുവെന്ന് അറിയിക്കുമോ?

പരാതി അന്വേഷണം നടത്തുന്നതിന് ഇടുക്കി ജില്ലാ പോലീസ് മേധാവിക്ക് നൽകിയിട്ടുണ്ട്.

(സി) ശ്രീ. എൻ. ജി. ശ്രീമോൻ അനുകൂലമായി ഹൈക്കോടതിയിൽ വ്യാജ റിപ്പോർട്ട് നൽകിയതായി ആക്ഷേപമുള്ള ഉദ്യോഗസ്ഥൻ തന്നെ ടിയാനെ സർവീസിൽ തിരിച്ചെടുക്കണമെന്ന അപ്പീൽ അപേക്ഷ പരിഗണിക്കുന്നത് ഉചിതമാണോ; ഇക്കാര്യത്തിൽ ശ്രീ. ബേബിച്ചൻ വർക്കി നൽകിയ പരാതിയിന്മേൽ സ്വീകരിച്ച നടപടി വ്യക്തമാക്കുമോ?

പോലീസ് ഉദ്യോഗസ്ഥർക്ക് ശിക്ഷാധികാരികൾ ചുമത്തുന്ന ശിക്ഷകളിന്മേലുള്ള അപ്പീൽ അപേക്ഷകൾ പരിഗണിക്കുന്നത് കേരള പോലീസ് വകുപ്പുതല അന്വേഷണ ശിക്ഷണ അപ്പീൽ ചട്ടങ്ങൾ (KPDIP & A Rule) പ്രകാരം നിക്ഷിപ്തമാക്കിയിട്ടുള്ള അധികാരമനുസരിച്ചാണ്.

#### ക്രിമിനൽ കേസുകൾ വേഗത്തിൽ തീർപ്പാക്കാൻ നടപടി

115 (4840) ശ്രീ. എ. എൻ. ഷംസീർ :

ശ്രീ. പി. വി. ശ്രീനിജിൻ :

ശ്രീ. വി. ജോയി :

ശ്രീ. എ. രാജ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ ഹൈക്കോടതി ഉൾപ്പെടെയുള്ള കോടതികളിൽ ക്രിമിനൽ കേസുകൾ ഏറ്റെടുക്കലുമായി തീർപ്പാക്കാതെ കിടക്കുന്നത് വേഗത്തിലാക്കാൻ സർക്കാരിന്റെ ഭാഗത്തുനിന്നും എന്ത് ചെയ്യാൻ സാധിക്കുമെന്ന് പരിശോധിക്കുമോ; സി.ബി.ഐ. ഉൾപ്പെടെയുള്ള കേന്ദ്ര പ്രോസിക്യൂട്ടിംഗ് ഏജൻസികളുടെയും സംസ്ഥാന സർക്കാർ പ്രോസിക്യൂഷന്റെയും ഭാഗത്തുനിന്നും ഇക്കാര്യത്തിൽ കാലതാമസം ഉണ്ടാകുന്നുണ്ടോ;

&

(ബി) കേസുകൾ ദശാബ്ദങ്ങളായി തീർപ്പാക്കാതെ കിടക്കുന്നത് നീതിന്യായ ഭരണത്തെ ദുർബ്ബലപ്പെടുത്തുമെന്നതിനാൽ ഇക്കാര്യത്തിൽ സംസ്ഥാന സർക്കാരിന് ഏതെങ്കിലും തരത്തിൽ ഇടപെടാൻ സാധിക്കുമോ; സംസ്ഥാന പ്രോസിക്യൂട്ടിംഗ് ഏജൻസികളുടെ ഭാഗത്തുനിന്നും അലംഭാവം ഉണ്ടാകാതിരിക്കാൻ നിർദ്ദേശം നൽകുമോ?